



सत्यमेव जयते

प्रधान मंत्री
Prime Minister
संदेश

प्रत्येक देश के लिए अपनी भाषाओं का प्रचार-प्रसार बहुत महत्वपूर्ण है। आज वैश्वीकरण के इस दौर में हिंदी भाषा विश्व भर में अपनी अस्मिता बना चुकी है।


यह गौरव की बात है कि विश्व में हिंदी के प्रचार-प्रसार के लिए निरंतर जागरूकता बढ़ाने और हिंदी को अन्तर्राष्ट्रीय भाषा के रूप में स्थापित करने की दृष्टि से विदेश मंत्रालय तथा विदेश स्थित सभी भारतीय दूतावासों द्वारा 10 जनवरी का दिन विश्व हिंदी दिवस के रूप में मनाया जाता है।

अगस्त 2018 में भारत सरकार द्वारा मॉरिशस सरकार के सहयोग से मॉरिशस में 11वें विश्व हिंदी सम्मेलन का सफल आयोजन किया गया। मुझे आशा ही नहीं, पूर्ण विश्वास है कि हमारे सतत् प्रयासों से हिंदी विश्व भर में ठोस पहचान के साथ निस्संदेह अपना स्थान बनाएगी।

समसामयिक समाज की प्रगति के साथ तालमेल बनाये रखने और हिंदी के अधिकाधिक प्रयोग को प्रोत्साहित करने के लिए सभी हिंदी प्रेमियों को मिलकर प्रयास करने होंगे।

देश-विदेश में रहने वाले सभी हिंदी प्रेमियों को विश्व हिंदी दिवस की हार्दिक बधाई और नव वर्ष की शुभकामनाएं।

जय हिन्द !


(नरेन्द्र मोदी)

नई दिल्ली

दिसम्बर 11, 2018